

अमर उजाला

Meerut: फूलबाग कॉलोनी में नकली उत्पादों की फैक्टरी पर छापा, 10 लाख की फुटबॉल और वालीबॉल बरामद



नौचंदी पुलिस व गुरुग्राम की एक निजी कंपनी की टीम ने संयुक्त कार्रवाई करते हुए बृहस्पतिवार को सूरजकुंड रोड स्थित फूलबाग कॉलोनी में बिशनलाल की बिशन एंटरप्राइजेज की फैक्टरी पर छापा मारा। इस दौरान लगभग 10 लाख रुपये कीमत के नकली निविया और कोस्को ब्रांड के उत्पाद जब्त किए।

एसपी सिटी विनायक गोपाल भोसले ने बताया कि गुरुग्राम की एक कंपनी के निदेशक धीरेंद्र सिंह ने पुलिस से शिकायत की थी कि कंपनी के नाम का होलोग्राम लगाकर वालीबॉल बेची जा रही है। इसके बाद पुलिस व कंपनी के अधिकारी फूलबाग कॉलोनी पहुंचे। यहां उन्हें नकली फुटबाल, वालीबॉल, होलोग्राम और शीटें मिलीं। इनमें 450 निविया वालीबॉल, 9600 निविया होलोग्राम और 660 निविया वालीबॉल शीट कटिंग मिलीं।

Source: <https://www.amarujala.com/uttar-pradesh/meerut/meerut-raid-on-a-factory-manufacturing-counterfeit-products-in-phoolbagh-colony-footballs-and-volleyballs-wo-2026-07-17>